



सूचना एवं जनसम्पर्क इकाई
मुख्यमंत्री सचिवालय

प्रेस विज्ञप्ति

राँची, दिनांक- 24 सितम्बर 2014

मुख्यमंत्री श्री हेमन्त सोरेन ने इसरो (Indian Space Research Organisation) द्वारा भेजे गए मंगल यान के मंगल की कक्षा में प्रवेश की शानदार सफलता पर इसरो के वैज्ञानिकों को बधाई दी है। इस सफलता पर शुभकामना देते हुए मुख्यमंत्री ने कहा कि भारत के वैज्ञानिकों ने विश्व के समक्ष एक उदाहरण पेश किया है। इस सफलता से भारत पहली ही कोशिश में कामयाबी पाने वाला दुनिया का एकलौता देश बन गया। भारत इस अभियान में लगे अमेरिका, रूस एवं यूरोपियन एजेंसीज के श्रेणी में शामिल हो गया है।

मुख्यमंत्री ने कहा कि वैज्ञानिकों की इस सफलता से झारखण्ड समेत पूरा देश गौरवावित है। आज का दिन भारत के लिए ऐतिहासिक दिन है। अमेरिका, रूस एवं यूरोपियन एजेंसीज ने भी अपनी सफलता कई प्रयासों के बाद पाई थी। पिछले साल 05 नवम्बर को पृथ्वी की कक्षा से रवाना किया गया यह यान मौसम की तमाम बाधाओं को पार करता हुआ दस माह बाद मंगल की कक्षा में सफलता पूर्वक प्रवेश हर्ष का विषय है। मंगल ग्रह के वातावरण, खनिज, आकार इत्यादि के अध्ययन की एक नई शुरुआत होगी।